

" અનુસુચિ - એ "

- જગ્યા ભરવા અંગેની જાહેરાત -

જેતપુર નવાગઢ નગરપાલિકા, જિલ્લો : રાજકોટની નીચેની વિગતે ટ્રેજરર સંવર્ગની ખાલી પડેલ જગ્યા ઉપર સરકારશ્રીનાં નાંચા વિભાગનાં તા. ૧૬/૨/૦૬ નાં ઠરાવની જોગવાઈઓ અનુસાર પાંચ વર્ષના સમયગાળા માટે ફિક્સ પગારનાં અજમાયશી તરીકે સીધી ભરતીથી સહાયક તરીકે કરાર આધારિત નિમણૂક સ્પર્ધાત્મક પરીક્ષા દ્વારા નગરપાલિકાની પસંદગી સમિતિ દ્વારા નક્કી કરવામાં આવેલ ધોરણો તથા શરતો અને ભરતી અંગેના જેતપુર નવાગઢ નગરપાલિકાના મંજૂર થયેલ નિયમો ને આધિન મેરીટના ધોરણે નિમણૂક કરવાની છે. પાંચ વર્ષની સેવાઓ / ફરજો સંતોષકારક જણાયેથી જે તે સંવર્ગનાં નિયમિત પગાર ધોરણમાં લઘુત્તમ પગારમાં નિયમિત નિમણૂક આપવા વિચારણા કરવામાં આવશે.


ક્રમ	જગ્યાનો પ્રકાર	વર્ગ	લઘુત્તમ શૈક્ષણિક લાયકાત	જગ્યાનું હાલનું પગાર ધોરણ	માસીક ફીક્સ પગાર રૂપિયા	અનામત વર્ગ	કુલ સંખ્યા
૧	ટ્રેજરર	૩	બી.કોમ. તથા સી.સી.સી. લાયકાત ધરાવનાર	૨૯૨૦૦ - ૯૨૩૦૦ (level - 5)	૩૧૩૪૦	બીન અનામત	૦૧


ઉપરોક્ત જગ્યા માટે અરજી કરવાની રીત, અરજીનો નમુનો, વય મર્યાદા, પરીક્ષા ફી ભરવાની વિગત, પરીક્ષા ફી ભરવામાંથી મુક્તિ અંગેની વિગત, પરીક્ષાનો અભ્યાસ ક્રમ, પરીક્ષા પધ્ધતિ, કોમ્પ્યુટરની જાણકારી, સામાન્ય શરતો સહિત જરૂરી તમામ વિગતો નગરપાલિકાની વેબ સાઈટ [www.jetpurnagarपालिका.org](http://www.jetpurnagarपालिका.org) ઉપર જોવા મળી શકશે. ઉમેદવારે આ વિગતોનો અભ્યાસ કરીને ચોકસાઈ પુર્વક અરજી આ જાહેરાત દૈનિક પેપરમાં પ્રસિધ્ધ થવાની તારીખથી ૧૫ દિવસમાં નગરપાલિકાને મળી જાય તે રીતે માત્ર રજી. પોસ્ટ એ.ડી. અગર તો સ્પીડ પોસ્ટ દ્વારા ચીફ ઓફિસરશ્રી, જેતપુર નવાગઢ નગરપાલિકા, ધોરાજી રોડ, જેતપુર જી. રાજકોટને ઉદેશીને મોકલી આપવાની રહેશે. ખાનગી કુરીયર કે આંતરગ્રામ સર્વિસ દ્વારા મોકલાયેલ કે સાદી પોસ્ટ થી, રૂબરૂ, ઈ મેઈલ કે અન્ય રીતે મોકલવામાં આવેલ અરજીઓ ધ્યાને લેવામાં આવશે નહીં. મુદત ભંડારની, નિયત નમુના સિવાયની, નગરપાલિકાએ નક્કી કરેલા ધોરણોથી વિપરિત તથા પરીક્ષા ફી રૂ.૫૦૦/- તથા અનામત વર્ગના ઉમેદવારે પરીક્ષા ફી રૂ.૨૫૦/- ભર્યા સિવાયની અરજીઓ ધ્યાનમાં લેવામાં આવશે નહીં. અને આવી અરજીઓ " ૨૬" ગણવામાં આવશે. અરજી ક્વર પર જગ્યાનું નામ સ્પષ્ટ દર્શાવવાનું રહેશે. અરજી માત્ર નિયત નમુનામાં સ્વચ્છ અક્ષર માં અગર તો ટાઈપ કરેલ હોવી જોઈશે. આવશ્યકતા હોય તો એક કરતા વધુ પેજ માં પરંતુ નિયત નમુનામાં જ અરજી કરી શકાશે. ઉમેદવારે નિયત અરજી ફોર્મ સાથે તાજેતરમાં પડાવેલ પાસપોર્ટ સાઈઝના ફોટોગ્રાફ-૨, પરીક્ષા ફી અંગેનો ચીફ ઓફિસર જેતપુર નવાગઢ નગરપાલિકાના નામનો રૂ. ૫૦૦/- નો ડીમાન્ડ ડ્રાફ્ટ તથા અનામત વર્ગના ઉમેદવારે રૂ.૨૫૦/- નો ડીમાન્ડ ડ્રાફ્ટ પરીક્ષા ફી પેટે રજૂ કરવા માટે માત્ર અનામત વર્ગના ઉમેદવારે અનામત વર્ગનો સક્ષમ અધિકારીનો દાખલો રજૂ કરવાનો રહેશે. આ સિવાયના કોઈ આધારો અરજી ફોર્મ સાથે મોકલવાના રહેશે નહીં. જેની દરેક ઉમેદવારે ખાસ ખાસ નોંધ લેવી.


આ જાહેરાત સંબંધેની સમગ્ર ભરતી પ્રક્રિયા દરમિયાન વખતો વખતની વિગતો, મહત્વની સુચનાઓ માટે નગરપાલિકાની વેબ સાઈટ [www.jetpurnagarपालिका.org](http://www.jetpurnagarपालिका.org) નિયમિત પદ્ધતિ જોતા રહેવા ઉમેદવારોને ખાસ ભલામણ કરવામાં આવે છે.

આ જાહેરાત તથા સમગ્ર ભરતી પ્રક્રિયામાં કોઈપણ કારણોસર ફેરફાર કરવાની કે રદ કરવાની આવશ્યકતા ઉભી થાય તો તેમ કરવાનો તથા પસંદગી કરવી કે ન કરવી તે અંગે નગરપાલિકાને સંપુર્ણ હકક / અધિકાર રહેશે અને નગરપાલિકા આ માટે કોઈ કારણો આપવા માટે બંધાયેલ રહેશે નહીં.

જે.મ્યુ.જા.નં. ૪૪૦  
તા. ૧૨/૦૩/૨૦૨૧

  
(અમિત કે. ગઢવી)  
ચીફ ઓફિસર  
જેતપુર - નવાગઢ નગરપાલિકા

  
(મુક્તાબેન એ. નંદાણીયા)  
ચેરમેન  
પસંદગી સમિતિ  
જેતપુર નવાગઢ નગરપાલિકા

  
(કુસુમબેન એસ. સખરેલીયા)  
પ્રમુખ  
જેતપુર - નવાગઢ નગરપાલિકા

" અનુચિત - બી "

(૧) અરજી કરવાની રીત :-

- (એ) ટ્રેઝરર-૦૧ ની જગ્યા માટેની અરજી આ સાથેના અનુચિત - સી મુજબના નિયત નમુનાના અરજી ફોર્મમાં માત્ર રજી.એ.ડી. પોસ્ટ અથવા સ્પીડ પોસ્ટથી નગરપાલિકાએ નક્કી કરેલ સમય મર્યાદામાં નગરપાલિકાને મળી જાય તે રીતે ઉમેદવારે અરજી મોકલવાની રહેશે. ઉમેદવારે અરજીના લાગુ પડતા તમામ કોલમ ભરવાના રહેશે.
- (બી) ઉમેદવારોએ અરજી સાથે શૈક્ષણિક લાયકાત, વય, અનુભવ વિગેરે લાગુ પડતી તમામ વિગતો નિયત અરજીમાં યોગ્ય કોલમમાં ચોકસાઈપૂર્વક દર્શાવવાની રહેશે. પરંતુ અરજી સાથે ઉક્ત આધારો જોડવાના રહેશે નહીં. ઉમેદવારે અરજી સાથે માત્ર તાજેતરમાં પડાવેલ પાસપોર્ટ સાઈઝના ફોટોગ્રાફ-૨, પરીક્ષા ફી નો રૂ.૫૦૦/- નો ડીમાન્ડ ડ્રાફ્ટ અને અનામત વર્ગના ઉમેદવારે રૂ.૨૫૦/- નો ડીમાન્ડ ડ્રાફ્ટ તથા જે તે અનામત વર્ગનો સક્ષમ અધિકારીનો દાખલો અચુક જોડવાનો રહેશે. સ્પર્ધાત્મક પરીક્ષામાં ઉત્તીર્ણ થયેલા મેરીટ લીસ્ટમાં સમાવેશ થયેલ અને ૧ થી ૫ મેરીટ ક્રમના ઉમેદવારોને ડોક્યુમેન્ટ વેરીફિકેશન માટે બોલાવવામાં આવે ત્યારે જરૂરી તમામ અસલ આધારો રજૂ કરવાના રહેશે.
- (સી) આ એક જગ્યા માટે એક ઉમેદવાર એક જ અરજી કરી શકશે. તેમ છતાં, એક થી વધુ અરજીના કિસ્સામાં ફી સહિત સર્વ રીતે યોગ્ય રીતે ભરેલી અરજીઓ પૈકી સૌથી છેલ્લી કન્ફર્મ થયેલી એક જ અરજી માન્ય રહેશે. તે સિવાયની બધી અરજીઓ રદ થશે.
- (ડી) નિયત કરેલ પરીક્ષા ફી ભર્યા વગરની, રૂબરૂ, સાદી ટપાલ, આંગડીયા સર્વિસ કે કુરીયર મારફત મોકલવામાં આવેલ અરજીઓ, નિયત નમુનામાં ન હોય તેવી અધુરી, અસ્પષ્ટ, સહી વગરની, અને મુદત બહારની તથા નગરપાલિકાની જાહેરાતથી વિપરીત રીતે કરેલ અરજીઓ ધ્યાને લેવામાં આવશે નહીં. અને આવી અરજીઓ દફતરે કરવામાં આવશે.

(૨) વય મર્યાદા :-

- (એ) ટ્રેઝરર-૦૧ ની જગ્યા માટેના ઉમેદવારોની અરજી કરવાની છેલ્લી તારીખે વય મર્યાદા ૧૮ વર્ષ કરતા ઓછી નહીં અને ૩૩ વર્ષ કરતા વધુ નહીં તેટલી રહેશે.
- (બી) સામાન્ય વર્ગની મહિલા ઉમેદવારો, અનામત વર્ગના પુરુષ તથા મહિલા ઉમેદવારો તેમજ માજી સૈનિક, શારિરિક વિકલાંગ ઉમેદવારો, તથા નગરપાલિકામાં અગાઉથી ફરજ બજાવતા હોય તેવા કર્મચારી ઉમેદવારોને વય મર્યાદામાં નીચે મુજબ છુટછાટ મળવાપાત્ર છે.
  - (૧) જે તે સંવર્ગની જગ્યાઓ માટે સામાન્ય વર્ગની મહિલા ઉમેદવારોને મહિલા તરીકેના પાંચ વર્ષની છુટછાટ મળવાપાત્ર થશે.
  - (૨) ટ્રેઝરર-૦૧ સંવર્ગની જગ્યા બીન અનામત જગ્યા હોય અનામત વર્ગના પુરુષ ઉમેદવારોને વય મર્યાદામાં કોઈ છુટછાટ મળશે નહીં, પરંતુ મહિલા ઉમેદવારોને મહિલા તરીકેના પાંચ વર્ષની છુટછાટ મળવાપાત્ર થશે.
  - (૩) ઉક્ત બીન અનામત જગ્યા માટે અનામત વર્ગના ઉમેદવારો પોતાની ઉમેદવારી નોંધાવી શકશે / અરજી પત્રક ભરી શકશે. પરંતુ તેઓને વય મર્યાદામાં કોઈ છુટછાટ મળશે નહિ. માત્ર મહિલા તરીકેના પાંચ વર્ષની છુટછાટ મળવાપાત્ર થશે.
  - (૪) સામાન્ય વર્ગના વિકલાંગ પુરુષ ઉમેદવારોને ૧૦ વર્ષની છુટછાટ મળવાપાત્ર થશે.
  - (૫) સામાન્ય વર્ગના વિકલાંગ મહિલા ઉમેદવારોને ૧૫ વર્ષની છુટછાટ મળવાપાત્ર થશે.
  - (૬) નગરપાલિકાની સેવામાં પહેલેથી હોય તેવા ઉમેદવારોને નગરપાલિકાના ભરતી નિયમોની જોગવાઈ મુજબ મળવાપાત્ર છુટછાટ આપી શકાશે.
  - (૭) માજી સૈનિક ઉમેદવારોને સળંગ ૬ માસથી ઓછી નહીં તેટલી ફરજ બજાવેલ હોય અને નોકરીમાંથી નિયમીત રીતે નિવૃત્ત થયા હોય તેવા માજી સૈનિકોને તેમણે બજાવેલ ખરેખર ફરજનો સમયગાળો, તેમની ઉંમરમાંથી બાદ કરતા મળતી ઉંમર, ભરતી નિયમમાં ઠરાવેલ ઉપલી વય મર્યાદાથી ત્રણ વર્ષ કરતા વધુથી જોઈશે નહીં.
  - (૮) વય મર્યાદામાં જે ઉમેદવારોને છુટછાટ મળવાપાત્ર છે તે બધી જ મળવાપાત્ર છુટછાટ ગણતરીમાં લીધા બાદ વધુમાં વધુ ૪૫ વર્ષથી વધે નહીં તે રીતે જ ઉપલી વય મર્યાદામાં છુટછાટ મળશે.



(૩) પરીક્ષા પદ્ધતિ : -

ટ્રેડર-૦૧ જગ્યા ઉપર પસંદગી પામવાના હેતુસર નગરપાલિકાની જાહેરાત અનુસારના તમામ માપદંડોમાં ઉત્તીર્ણ થયેલ અને પરીક્ષા ફી ભરેલ માન્ય અરજીના લાયક ઉમેદવારે હેતુલક્ષી પ્રશ્નોવાળી એમ.સી.કયુ. / ઓ.એમ.આર પદ્ધતિની લેખિત પરીક્ષાની પ્રક્રિયામાંથી પસાર થવાનું રહેશે. આ પરીક્ષાના વિષયવાર અભ્યાસક્રમ અને ગુણભાર નીચે મુજબ રહેશે.

ક્રમ	વિષય	ગુણ	સમય ગાળો
૧	જગ્યાની શૈક્ષણિક લાયકાત બી.કોમ. (લઘુતમ) ને સંબંધિત વિષય નું પેપર	૬૦	૯૦ મીનીટ
૨	સામાન્ય જ્ઞાન, ગુજરાતનો ઇતિહાસ, ભૂગોળ અને સંસ્કૃતિ, ભારતનું બંધારણ, રમતગમત, સામાન્ય વિજ્ઞાન, વર્તમાન પ્રવાહો, કોમ્પ્યુટરને લગતું સામાન્ય જ્ઞાન, ટેસ્ટ ઓફ રીઝનીંગ, પર્યાવરણ, જાહેર વહીવટ, સરકારી યોજનાઓ, નગરપાલિકા અધિનિયમ અને ડીઝાસ્ટર મેનેજમેન્ટ, ગાણિતીક કસોટીઓ વિગેરે	૨૦	
૩	ગુજરાતી સાહિત્ય, ગુજરાતી વ્યાકરણ	૧૫	
૪	અંગ્રેજી વ્યાકરણ	૦૫	
	કુલ ગુણ	૧૦૦	

- (A) ઉપરોક્ત પ્રશ્નપત્રોમાં કેટલાક પ્રશ્નો ગુજરાતીમાં રહેશે અને કેટલાક પ્રશ્નો અંગ્રેજીમાં રહેશે.
- (B) ક્રમ (૧) માટે અભ્યાસક્રમનું વિષય વસ્તુ સંબંધિત સંવર્ગના ભરતી નિયમોમાં જે લઘુતમ શૈક્ષણિક લાયકાત નિયત કરવામાં આવેલ છે તેની સમકક્ષ માન્ય અભ્યાસક્રમ રહેશે.
- (C) ક્રમ નં. ૨ થી ૪ માટે અભ્યાસક્રમનું વિષય વસ્તુ ધોરણ - ૧૦ (S.S.C.) ની સમકક્ષ રહેશે.
- (D) સ્પર્ધાત્મક લેખિત કસોટીના અંતે ઉમેદવારોને ક્વોલીફાય થયેલ ગણવા માટે તમામ કેટેગોરીના ઉમેદવારો માટે લઘુતમ લાયકી ધોરણ લેખિત કસોટીના ૪૦% ગુણ રહેશે. એટલે કે ૪૦% કે તેથી વધારે માર્ક્સ મેળવેલ ઉમેદવારોનો જ મેરીટ લીસ્ટમાં સમાવેશ થશે.
- (E) મેરીટમાં અગ્રતા ક્રમ ઉપરના ઉમેદવારમાં સરખા ગુણ મેળવેલ ઉમેદવારનો અગ્રતા ક્રમ આ સંવર્ગની બી.કોમ. અભ્યાસક્રમની ટકાવારીને આધારે નક્કી કરવામાં આવશે. દા.ત. મેરીટના અગ્રતા ક્રમના એક કરતા વધારે ઉમેદવારે લેખિત પરીક્ષામાં સરખા ગુણ મેળવેલ હશે તેવા કિસ્સામાં આવા ઉમેદવારનાં બી.કોમ. અભ્યાસ ક્રમમાં મેળવેલ ઉચ્ચ ટકાવારી ધ્યાને લઈને ઉમેદવારનો અગ્રતા ક્રમ નક્કી કરવામાં આવશે. આમ છતાં મેરીટમાં અગ્રતા ક્રમ નક્કી કરવા બાબતે વિશેષ નિર્ણય કરવાની આવશ્યકતા ઉભી થશે તો નગરપાલિકાની પસંદગી સમિતિ દ્વારા નિર્ણય કરવામાં આવશે. અને તે માન્ય ગણાશે.
- (F) પરીક્ષા Multiple Choice Question (MCQ) અને Optical Mark Reader (OMR) પદ્ધતિની રહેશે.
- (G) દરેક પ્રશ્નનો ૦૧ (એક) ગુણ રહેશે. ઉમેદવારે બધા પ્રશ્નોના જવાબ આપવાના રહેશે.
- (H) ખોટા જવાબ દીઠ, મેળવેલ ગુણમાંથી ૦.૨૫ ગુણ કમી કરવામાં આવશે. નેગેટીવ માર્કીંગ લાગુ પડશે.
- (I) દરેક પ્રશ્નના જવાબમાં ' E ' " Not attempted " રહેશે. ઉમેદવાર કોઈ પ્રશ્નનો જવાબ આપવા ન ઈચ્છતા હોય તો, આ વિકલ્પ પસંદ કરી શકશે. અને " Not attempted " વિકલ્પ પસંદ કરવાના કિસ્સામાં નેગેટીવ માર્ક લાગુ પડશે નહિ.
- (J) પ્રશ્નના આપેલા બધા વિકલ્પોમાંથી કોઈ પણ વિકલ્પ પસંદ નહીં કરવામાં આવે તો મેળવેલ ગુણમાંથી ૦.૨૫ ગુણ કમી (નેગેટીવ માર્કીંગ) કરવામાં આવશે.

(૪) કોમ્પ્યુટરની જાણકારી (સી.સી.સી.)

રૂઝર-૦૧ સંવર્ગની જગ્યાના ઉમેદવારોએ આ જગ્યાની શૈક્ષણિક લાયકાતમાં સમાવિષ્ટ સી.સી.સી. લાયકાત નગરપાલિકાના નિયમોનુસાર સરકાર માન્ય ઓપન યુનિવર્સિટી જેવી કે ડો.બાબાસાહેબ આંબેડકર ઓપન યુનિવર્સિટી અથવા આઈ.ટી.આઈ. (સરકાર માન્ય) અથવા "સ્પીપા" માંથી મેળવેલ હશે તો તે માન્ય ગણાશે. તથા ઉક્ત સંવર્ગના ઉમેદવારો રાજ્ય સરકારના સામાન્ય વહીવટ વિભાગના તા.૧૩/૮/૨૦૦૮ તેમજ તા.૧૮/૩/૨૦૧૬ ના સરકારી ઠરાવ નં. સીઆરઆર-૧૦ - ૨૦૦૭ - ૧૨૦૩૨૦ - ગ.૫ થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝીક નોલેજ ધરાવતા હોવા અંગેનું કોઈપણ તાલીમી સંસ્થાનું પ્રમાણપત્ર/માર્કશીટ ધરાવતા હોવા જોઈશે. અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈપણ ડિપ્લોમા / ડિગ્રી કે સર્ટીફિકેટ કોર્સ કરેલ હોય તેવા પ્રમાણપત્રો અથવા બી.કોમ. ના અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ - ૧૦ અથવા ધોરણ - ૧૨ ની પરીક્ષા કોમ્પ્યુટરના વિષય સાથે પસાર કરેલ હોય તેવા પ્રમાણપત્રો ધરાવતા હોવા જોઈશે.

(૫) પરીક્ષા ફી અંગેના ધોરણો : -

ઉક્ત તમામ સંવર્ગના ઉમેદવારોએ નીચે જણાવ્યા મુજબની કેટેગરીના તમામ ઉમેદવારોએ અરજી ફોર્મ ભરતી વખતે પરીક્ષા ફી ભરવી ફરજીયાત રહેશે. પરીક્ષા ફી નો ડીમાન્ડ ડ્રાફ્ટ ચીફ ઓફિસર, જેતપુર નવાગઢ નગરપાલિકાના નામનો અરજી સાથે અચૂક મોકલવાનો રહેશે.

- (૧) સામાન્ય (જનરલ) કેટેગરીના તમામ ઉમેદવારોએ રૂ.૫૦૦/- તથા અનામત વર્ગના ઉમેદવારોએ રૂ.૨૫૦/- પરીક્ષા ફી અરજી દીઠ ભરવાની રહેશે.
- (૨) અનુસૂચિત જાતિ (S.C.), અનુસૂચિત જનજાતિ (S.T.), સામાજિક અને શૈક્ષણિક રીતે પછાત વર્ગ (S.E.B.C.), આર્થિક રીતે નબળા વર્ગ (E.W.S.), માજી સૈનિક (Ex.Serviceman) તમામ કેટેગરીના તથા શારિરીક ખોડખાંપણ ધરાવતા ઉમેદવારો (P.H.) તમામ કેટેગરીના ઉમેદવારો બીન અનામત જગ્યા માટે અરજી કરે તો પણ તેમને રૂ.૨૫૦/- પરીક્ષા ફી ભરવાની રહેશે પરંતુ જે તે અનામત વર્ગના ઉમેદવારોએ પોતાની અરજીમાં પોતાની કેટેગરી દર્શાવવાની રહેશે અને જે તે અનામત વર્ગનો સક્ષમ અધિકારીનો દાખલો અચૂક જોડવાનો રહેશે. અન્યથા પરીક્ષા ફી રૂ.૫૦૦/- ભરવાની રહેશે.
- (૩) પરીક્ષા ફી માત્ર ડીમાન્ડ ડ્રાફ્ટથી જ સ્વીકારવામાં આવશે. અન્ય કોઈ રીતે પરીક્ષા ફી સ્વીકારવામાં આવશે નહીં.
- (૪) પરીક્ષા ફી ભર્યા બાદ કોઈપણ સંજોગોમાં રીફન્ડ મળશે નહીં. તેમજ તે ફી અન્ય કોઈ પરીક્ષા માટે અનામત તરીકે રાખવામાં આવશે નહીં. પરીક્ષા ફી ભરવાપાત્ર ઉમેદવારોની પરીક્ષા ફી ભર્યા વગરની અને અરજી સાથે નિયત પરીક્ષા ફી નો ડીમાન્ડ ડ્રાફ્ટ જોડ્યા વગરની અરજી માન્ય રહેશે નહીં.

(૬) સામાન્ય શરતો

- (૧) ઉમેદવાર ભારતનો નાગરિક હોવો જોઈશે. નિમણૂંક માટે નાગરિકત્વ વગેરે સબંધી લાયકાતો જેતપુર નવાગઢ નગરપાલિકાના કર્મચારીઓની ભરતી,બઢતી અને સેવાની શરતો બાબતના નિયમો - ૨૦૦૭ જે મંજૂર થયેલા છે અને અમલમાં છે તે નિયમોના નિયમ ૪ તથા તેના પેટા નિયમો ૧ થી ૩ અને તેના પરંતુકો મુજબ રહેશે.
- (૨) ઉમેદવાર ગુજરાતી અને / અથવા હિન્દી અથવા બન્ને ભાષાનું પુરતુ જ્ઞાન ધરાવતા હોવા જોઈશે.
- (૩) શૈક્ષણિક લાયકાત, કોમ્પ્યુટરની જાણકારી, ઉંમર, જાતિ (કેટેગરી એસ.ટી., એસ.સી., એસ.ઈ.બી.સી., આ.ન.વ.) માજી સૈનિક, શારિરીક ખોડખાંપણ અને અન્ય બાબતોના ઉમેદવાર પાસેના અસલ પ્રમાણપત્રોના આધારે અરજીમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે. અરજીમાં દર્શાવેલ વિગતોના સમર્થનમાં પ્રમાણપત્રો અને પુરાવાઓ નગરપાલિકા માંગે ત્યારે ઉમેદવારે અસલમાં તથા પ્રમાણિત ઝેરોલ નકલોમાં રજૂ કરવાની રહેશે. અને માંગ્યા મુજબના પ્રમાણપત્રો અને પુરાવાઓ રજૂ નહી કરી શકનાર ઉમેદવારનું અરજી પત્રક જે તે તબક્કેથી " રદ " ગણવામાં આવશે.
- (૪) આ જગ્યા ઉપર સરકારશ્રીના તા. ૧૬/૦૨/૦૬ ના ઠરાવ અનુસાર તથા નગરપાલિકાના ભરતી નિયમોના નિયમ ૮(૧) મુજબ પાંચ વર્ષના અજમાયશી તરીકે માસીક ફીક્સ પગારથી નિમણૂંક અપાશે અને પાંચ વર્ષની સંતોષકારક ફરજ બાદ કાયમી નિમણૂંક આપવા કાર્યવાહી કરવામાં આવશે.



- (પ) ઉક્ત જગ્યાની શૈક્ષણિક લાયકાત તથા અનુભવના ધોરણો, પગાર ધોરણ તથા માસીક ફીક્સ પગાર નગરપાલિકાની જાહેરાતમાં જે તે જગ્યા સામે દર્શાવ્યા મુજબના રહેશે.
- (ફ) ઉક્ત જગ્યાના ઉમેદવારોએ અરજી પત્ર ભરતી વખતે જે મોબાઈલ નંબર દર્શાવેલ હોય તે નંબર સમગ્ર ભરતી પ્રક્રિયા દરમ્યાન જાળવી રાખવાનો રહેશે. જરૂરી જણાયે નગરપાલિકા તરફથી આ નંબર ઉપર જરૂરી સુચનાઓ કે સંદેશાઓ અપાશે. જેથી અરજી પત્રકમાં દર્શાવેલ નંબર બદલવો નહીં.
- (ગ) દરેક ઉમેદવારોએ અરજી પત્રકમાં તાજેતરમાં પડાવેલ પાસપોર્ટ સાઈઝના ફોટા-૨ રજૂ કરવાના રહેશે. અને આ પાસપોર્ટ સાઈઝના ફોટાની એક કરતા વધુ કોપીઓ પોતાની પાસે રાખવાની રહેશે અને આ જાહેરાત અન્વયેની સમગ્ર ભરતી પ્રક્રિયામાં તે જ ફોટાની કોપીમાં ઉપયોગ કરવાનો રહેશે. (જેમ કે પરીક્ષા સમયે હાજરી પત્રકમાં લગાવવો તેમજ અસલ પ્રમાણપત્રોની ચકાસણી સમયે પણ તે જ ફોટાની કોપી રજૂ કરવાની રહેશે.)
- (ઠ) આ જગ્યા માટે માન્ય ધોરણે ઉમેદવારી અરજી કરેલ હશે તે ઉમેદવારે નગરપાલિકાની સુચના મુજબ સ્થળ, સમય અને તારીખે લેખિત પરીક્ષા આપવાની રહેશે.
- (ડ) ઉમેદવારે અરજીપત્રકમાં બતાવેલી કોઈપણ વિગત અને અસલ પ્રમાણપત્રોની ચકાસણી સમયે રજૂ કરેલ જન્મ તારીખ, શૈક્ષણિક લાયકાત, વય, જાતિ, અનામત વર્ગ, અનુભવ વિગેરેને લગતા પ્રમાણપત્રો ભવિષ્યમાં જે તે તબક્કે ચકાસણી દરમ્યાન ખોટા માલુમ પડશે તો તેની સામે યોગ્ય કાયદેસરની કાર્યવાહી કરવામાં આવશે. આવા ઉમેદવારની ઉમેદવારી નગરપાલિકા દ્વારા 'રદ' કરી શકાશે. તેમજ અન્ય સંવર્ગોની ભરતી માટે પણ ગેરલાયક ઠરાવી શકાશે. તેમજ જો પસંદગી / નિમણૂક થયેલ હશે તો પસંદગી / નિમણૂક નગરપાલિકા / નિમણૂક કરનાર સત્તાધિકારી દ્વારા કોઈ પણ તબક્કે " રદ " કરવામાં આવશે.
- (૧૦) નગરપાલિકા દ્વારા/નગરપાલિકા નક્કી કરે તે એજન્સી દ્વારા લેવાનાર સ્પર્ધાત્મક લેખિત પરીક્ષામાં ઉત્તીર્ણ થવાથી જ ઉમેદવારને નિમણૂક માટેનો હકક મળી જતો નથી. નિમણૂક સમયે નિમણૂક સત્તાધિકારીને ઉમેદવાર બધી જ રીતે યોગ્ય છે તેમ સંતોષ થાય તો જ ઉમેદવારને નિમણૂક આપવામાં આવશે.
- (૧૧) પસંદગી પામેલ ઉમેદવાર નિમણૂક સત્તાધિકારી ઠરાવે તે શરતોને આધિન નિમણૂક મેળવવાને પાત્ર થશે.
- (૧૨) ઉમેદવાર પોતે પરીક્ષામાં સફળ થયો હોવાના કારણે જ સંબંધિત જગ્યા ઉપર નિમણૂક કરવાનો દાવો કરવાને હકકદાર થશે નહીં. નિમણૂક કરનાર સત્તાધિકારીને પોતાને એવી ખાત્રી થાય કે નગરપાલિકાની સેવા માટે ઉમેદવાર યોગ્ય જણાતો નથી તો તેને પડતો મુકી શકાશે. અને નિમણૂક બાબતે નિમણૂક સત્તાધિકારીનો નિર્ણય આખરી ગણાશે.
- (૧૩) ભરતી પ્રક્રિયા નગરપાલિકા દ્વારા નક્કી કરવામાં આવેલ ધોરણો અને નગરપાલિકાના ભરતી નિયમો ને આધિન રહેશે.
- (૧૪) આ જાહેરાત તથા ભરતી પ્રક્રિયામાં કોઈપણ કારણોસર ફેરફાર કરવાની કે રદ કરવાની આવશ્યકતા ઉભી થાય તો તેમ કરવાનો નગરપાલિકાને સંપૂર્ણ અધિકાર રહેશે. અને નગરપાલિકા આ માટે કારણો આપવા બંધાયેલ રહેશે નહીં.
- (૧૫) ઉપરોક્ત શરતો સિવાય નગરપાલિકાને જરૂરી જણાય તે શરતો વખતે વખત નક્કી કરી શકશે. અને તે તમામ શરતો બંધનકર્તા રહેશે. આ જાહેરાત / ભરતી સંબંધેના કોઈ વિવાદના કિસ્સામાં નગરપાલિકાની પસંદગી સમિતિ નિર્ણય કરશે. અને તે માન્ય રહેશે.


**(૭) ઉમેદવાર નીચેના કારણોસર ગેર લાયક ઠરશે :-**


- (૧) ઉમેદવાર આ નોકરી માટે કોઈપણ પ્રકારે ટેકો મેળવવા માટે એટલે કે નગરપાલિકાની પસંદગી સમિતીના અધ્યક્ષ, સભ્ય, અથવા કોઈ અધિકારી કે પદાધિકારી પર પ્રત્યક્ષ કે પરોક્ષ લાગવગ લગાડવાનો પ્રયાસ કરે,
- (૨) બીજાનું નામ ધારણ કરવા માટે,
- (૩) બીજા પાસે પોતાનું નામ ધારણ કરાવવા માટે,
- (૪) બનાવટી ખોટા દસ્તાવેજો અથવા જેની સાથે ચેડા કરવામાં આવ્યા હોય તેવા દસ્તાવેજો સાદર કરવા અથવા ગેરરીતી આચરવા માટે,
- (૫) યથાર્થ અથવા ખોટા અથવા મહત્વની માહિતી છુપાવતા હોય તેવા નિવેદનો કરવા માટે,


- (૬) પરીક્ષા માટે તેની ઉમેદવારીના સબંધમાં અનિયમિત અથવા અયોગ્ય સાધનોનો આશ્રય લેવા માટે,
- (૭) પરીક્ષા દરમ્યાન ગેર વ્યાજબી સાધનોનો ઉપયોગ કરવા માટે એટલે કે, અન્ય ઉમેદવારની ઉત્તરવહીમાંથી નકલ કરવા, પુસ્તક, ગાર્ડ, કાપલી કે તેવા કોઈપણ છાપેલા કે હસ્તલિખિત સાહિત્યની મદદથી અથવા વાતચીત દ્વારા નકલ કરવા કે ઉમેદવારને નકલ કરાવવાની ગેરરિતીઓ પૈકી કોઈપણ ગેરરિતી આચરવા માટે,
- (૮) લખાણોમાં અશિલ્લ ભાષા અથવા બિભત્સ બાબત સહિતની અપ્રસ્તુત બાબત લખવા માટે,
- (૯) OMR ઉત્તરપત્રમાં પોતાની ઓળખ સુચક કોઈપણ પ્રકારની નિશાની, લખાણ, આલ્ફાબેટ, ચિન્હ, કે જેનાથી ઓળખ પ્રસ્થાપિત થાય તેવા પ્રયત્નો કરવા માટે,
- (૧૦) પરીક્ષાખંડમાં અન્ય કોઈ રીતે ગેરવર્તણૂક કરવા માટે,
- (૧૧) પરીક્ષાના સંચાલન કરવા માટે રોકેલા સ્ટાફને સીધી કે આડકતરી રીતે હેરાન કરવા અથવા શારિરિક રીતે ઈજા કરવા માટે,
- (૧૨) પૂર્વવર્તી ખંડોમાં નિર્દિષ્ટ કરેલા તમામ અથવા કોઈપણ કૃત્ય કરવાનો પ્રયત્ન કરવા માટે અથવા આવા પ્રસંગે મદદગારી કરવા માટે,
- (૧૩) પરીક્ષા માટે તેને પરવાનગી આપતા તેના પ્રવેશપત્રમાં આપવામાં આવેલી કોઈપણ સુચનાનો ભંગ કરવા માટે દોષિત ઠર્યા હોય તો અથવા દોષિત હોવાનું જાહેર કર્યું હોય તો તે કોજદારી કાર્યવાહીને પાત્ર થવા ઉપરાંત નગરપાલિકા તે જે પરીક્ષાનો ઉમેદવાર હોય તે પરીક્ષામાંથી ગેર લાયક ઠરાવી શકશે.
- (૧૪) ઉમેદવાર ગુજરાત જાહેર સેવા આયોગ કે અન્ય જાહેર સેવા આયોગ અથવા અન્ય સરકારી/ અર્ધ સરકારી/ સરકાર હસ્તકની સંસ્થાઓ દ્વારા ક્યારેય પણ ગેર લાયક ઠરાવેલ હોય અને ગેર લાયકાતનો સમય ચાલુ હશે તો આવા ઉમેદવારની અરજી આપોઆપ રદ થવાને પાત્ર બનશે.

(૮) નીચે દર્શાવ્યા મુજબની અરજીઓ રદ ગણવામાં આવશે : -

- (૧) નિયત અરજી ફોર્મમાં અરજી કરેલ ન હોય,
- (૨) અરજીમાં દર્શાવેલ વિગતો અધુરી કે અસંગત હોય,
- (૩) અરજીમાં ઉમેદવારે સહી કરેલ ન હોય કે પાસપોર્ટ સાઈઝનો ફોટો લગાડેલ ન હોય,
- (૪) અરજી જાહેરાતમાં દર્શાવેલ ધોરણોથી વિપરીત અને કેકસથી, ઈ - મેઈલથી કે રૂબરૂ રજુ કરેલ હોય,
- (૫) બીન અનામત વર્ગના ઉમેદવારે પુરેપુરી પરીક્ષા ફી રૂા. ૫૦૦/- ભરેલ ન હોય,
- (૬) અનામત વર્ગના ઉમેદવારે પરીક્ષા ફી રૂા. ૨૫૦/- માટે જરૂરી અનામત વર્ગનો સક્ષમ અધિકારીનો દાખલો અરજી સાથે જોડેલ ન હોય,
- (૭) ઉપરોક્ત કારણોસર અથવા નગરપાલિકાને વ્યાજબી જણાયેલ હોય તેવા અન્ય કારણોસર પણ ઉમેદવારની અરજી રદ થવાને પાત્ર રહેશે.

  
(અશ્વિન કે. ગઢવી)  
ચીફ ઓફિસર  
જેતપુર - નવાગઢ નગરપાલિકા

  
(મુક્તાબેન એન. નંદાપ્રીયા)  
ચેરમેન  
પસંદગી સમિતિ  
જેતપુર નવાગઢ નગરપાલિકા

  
(કુસુમબેન એસ. સમ્પરેલીયા)  
પ્રમુખ  
જેતપુર - નવાગઢ નગરપાલિકા



" અનુસૂચિ - ૨ી "

" અરજી ફોર્મ "

પ્રતિ,  
શ્રી ચીફ ઓફીસર સાહેબ,  
જેતપુર નવાગઢ નગરપાલિકા,  
જેતપુર.



વિષય : - ..... ની જગ્યા માટેની ઉમેદવારી અરજી

જય ભારત સાથે, ઉપરોક્ત જગ્યા માટેની તા. .... ના ..... દૈનિક પેપરમાં નગરપાલિકાની પ્રસિધ્ધ થયેલ જાહેરાત અન્વયે આ જગ્યા ઉપર હું મારી ઉમેદવારી નોંધાવું છું. મારી લાયકાત તથા અન્ય વિગતો નીચે મુજબ છે.

- (૧) અટક સાથે પુરૂ નામ : -
- (૨) પત્ર વ્યવહારનું સરનામું : -
- (૩) મોબાઈલ નંબર : -
- (૪) જ્ઞાતિ / વર્ગ / અનામત વર્ગ :-
- (૫) જન્મ તારીખ (શબ્દોમાં તથા આંકડામાં) : -
- (૬) અરજી કરવાની છેલ્લી તારીખે ઉમર :- વર્ષ ..... માસ ..... દિવસ .....
- (૭) શૈક્ષણિક લાયકાત :-

ક્રમ	શૈક્ષણિક લાયકાત	મુખ્ય વિષય	પાસ કર્યાનું વર્ષ	બોર્ડ/યુનિવર્સિટી/સંસ્થા	વર્ગ	ટકાવારી	પ્રયત્ન ની સંખ્યા
૧	એસ.એસ.સી.						
૨	એચ.એસ.સી.						
૩	બી.કોમ.						
૪	પાસ્ટ ગ્રેજ્યુએશન						
૫	કોમ્પ્યુટરજ્ઞાન(સી.સી.સી.) (સમકલ લાયકાત મેળવેલ હોય તો તેની સંપૂર્ણ વિગત આપવી)						
૬	અન્ય						

(૮) પરીક્ષા ફી ની વિગત : - બેંક / શાખા : ..... ડી.ડી. નંબર ..... તારીખ ..... રકમ રૂ.....

(૯) અમો અનામત વર્ગના ઉમેદવાર હોવાથી પરીક્ષા ફી રૂ.૨૫૦/- ભરવાપાત્ર થાય છે.  
(અનામત વર્ગનો સક્ષમ અધિકારીનો દાખલો સામેલ છે.)

- : બાહેધરી : -

આથી હું જાહેર કરૂ છું કે, ઉપરોક્ત અરજી પત્રકમાં દર્શાવેલ તમામ વિગતો મારી જાણ તથા માન્યતા મુજબ સાચી અને સંપૂર્ણ છે. પાછળથી કોઈપણ સમયે ઉપરોક્ત કોઈપણ વિગત ખોટી જણાય તો મારી ઉમેદવારી રદ ગણવાની રહેશે. તેમજ હું પસંદગી પામીને નિમણૂક પામી ચુક્યો હોય તો પણ મારી નિમણૂક શરૂઆતથી જ રદ બાતલ ગણવાની રહેશે. અને મારી નોકરી તુરંત સમાપ્ત કરવામાં આવશે. અને મળેલ વેતન મારે પરત ચુકવવાનું રહેશે. તથા નગરપાલિકા મારી સામે કાયદેસરના પગલા ભરી શકશે.

સ્થળ :  
તારીખ :

ઉમેદવારની સહી

ખાસ નોંધ :- બિન અનામત કેટેગરીના ઉમેદવારોએ પરીક્ષા ફી નો રૂ.૫૦૦/- નો ડી.ડી. અને અનામત વર્ગના ઉમેદવારોએ પરીક્ષા ફી નો રૂ.૨૫૦/- નો ડી.ડી. તથા અનામત વર્ગનો સક્ષમ અધિકારીનો દાખલો અરજી સાથે જોડવાનો રહેશે. તથા તાજેતરમાં પડાવેલા પાસપોર્ટ સાઈઝના ફોટોગ્રાફ-૨ અરજી સાથે સામેલ રાખવાના રહેશે. આ સિવાય અન્ય કોઈ ડોક્યુમેન્ટ અરજી સાથે જોડવાના રહેશે નહીં.